



KUNSILL LOKALI HAL LIJA
TRIQ ROBERT MIFSUD BONNICI
HAL LIJA
TEL NO : 21416111 FAX : 21416941

MINUTI

Laqgħa tal-Kunsill Lokali Hal Lija

Laqgħa Nru. 49/2016

Data: 14 ta' Lulju 2016

Hin: 5:00 ta' filghaxija

Post: Bini tal-Kunsill Lokali

Preżenti: ***Magda Magri Naudi*** – Sindku
Massimo Scerri – Kunsillier
Dr. Marc Sant – Kunsillier
Lorrienne Farrugia - Kunsillier
Stephanie Cutajar - Viċi Sindku

Georgette Borg – Segretarju Ezekuttiv

Skuzati: Hadd

Assenti: Hadd

AĠENDA

1. Qari u Approvazzjoni tal-Minuti;
2. Punti mqajma mill-Minuti;
3. Festa tas-Salvatur 2016
4. Business Plan 2016 - 2018
5. Komunikazzjoni mis-Sindku;
6. Korrispondenza;

7. VIP List
8. Affarijiet Ohra
9. Approvazzjoni tal-Pagamenti u Skeda tal-Petty Cash
10. Agġornament.

Minuti - 49/2016

1. Qari u approvazzjoni tal-Minuti

- 1.1 Il-laqgħa bdiet fil-17.15p.m. b'introduzzjoni mis-Sindku fejn l-ewwelnett f'isem il-Kunsill tat il-kondoljanzi lil Minority Leader Dr. Marc Sant u l-familja tiegħu għal mewt ta' ommu s-Sinjura Monica Sant.
- 1.2 Fl-istess hin għan-nom tal-Kunsill awgurat il-fejtan it-tajjeb lil omm il-Viċi Sindku, s-Sinjurina Stephanie Cutajar li tinsab rikoverata l-isptar.
- 1.3 Is-Sindku stiednet lill-Kunsilliera biex jagħmlu l-korrezzjonijiet tagħhom għal minuti nr 48 bid-data ta' 14 ta' Ġunju 2016.
- 1.4 Fuq proposta tas-Sur Massimo Scerri sekondat mis-Sinjurina Lorraine Farrugia minuti nr 48 ġew approvati unanimament.

2. Punti mqajma mill-Minuti

- 2.1 Is-Sindku, s-Sinjura Magda Magri Naudi stiednet lill-Kunsilliera biex irresqu punti mqajma mill-Minuti.
- 2.2 Il-Minority Leader xtaq jikkonferma li t-tender tal-'Bulky Refuse' issa kienet magħluqa. Is-Segretarju nfurmat li dik it-tender issa qiegħda magħluqa u s-Sur Jimmy Muscat issa ġie kkonfermat bħala l-Kuntrattur li ser ikompli jgħbor il-Bulky Refuse.
- 2.3 Is-Segretarju nfurmat lill-Kunsill li l-Kuntrattur staqsa jekk il-'Bulky Refuse' jistax jibda jingabar nhar ta' Erbgħa minnflok is-Sibt.
- 2.4 Il-Kunsill ma qabilx ma' din il-proposta peress li għal min jahdem din ma' tkunx Prattika.
- 2.5 Is-Segretarju nfurmat li fit-tender ma kinx hemm ġurnata speċifika marbuta ma' dan is-servizz imma xorta waħda l-Kunsill ma jaqbilx li tinbidel il-ġurnata.

- 2.6 Il-Minority Leader staqsa fuq Jum Hal Lija peress li hu ma kinx preżenti.
- 2.7 Is-Sindku nfurmat li saret il-Quddiesa ta' ringrazzjament. Fl-ahhar tal-quddiesa rringrazzjat lil kulhadd, pprezentat il-flus li kienu ngabru waqt il-Festival taċ-Ċitru ta' din is-sena. Dawn il-flus huma ghar-restawr tal-pitturi.
- 2.8 Is-Segretarju ressqet fuq il-mejda tal-Kunsill ir-risposta tal-Management Letter għall-approvazzjoni tal-Kunsill. Din giet approvata mill-Kunsill.
- 2.9 Is-Sindku, s-Sinjura Magda Magri Naudi staqsiet fuq il-Mobility Week.
- 2.10 Il-Minority Leader, qal li din l-applikazzjoni trid tasal sa l-ahhar t'Awwissu. Huwa qal li fil-laqgħa li saret mal-Prof. Maria Attard kien hemm hsieb li jista' jsir 'market' ta' l-għamara, antiques, ceramics u anke jekk ikunu jridu jieħdu hsieb tal-lokal stess. Jekk isir dan is-suq, il-hsieb hu li jiġi armat darba fix-xahar.
- 2.11 Is-Sinjorina Lorraine Farrugia tkelmet fuq id-deviation ta' traffiku f'H'Attard.
- 2.12 Fuq dan id-deviation il-Kunsill ma ġiex ikkonsultat.
- 2.13 Il-Kunsill ikkonferma li għalissa ma ġie kkonfermat xejn li ser isir tibdil fit-traffiku skond kif għamlet il-pjanti Prof. Maria Attard.
- 2.14 Il-Kunsilliera ma kellhomx iktar punti xi jqajmu mill-minuti.

3. Festa tas-Salvatur

- 3.1 Is-Segretarju nfurmat li qed jingabru l-kwotazzjonijiet għal kiri ta' 20 bins għall-Festa. Hija qalet li s-sena l-oħra l-kwotazzjoni tal-Waste Collection kienet l-irħas u barra minn hekk kien għamlilna l-extra sweeping b'xejn.
- 3.2 Hija kompliet tghid li rċeviet telefonata minghand is-Sur Adrian Muscat tal-Waste Collection fejn dan kien irrabjat għall-ahhar minhabba li kien irċieva d-'Default Notice' minghand il-Kunsill.
- 3.3 Fuq din saret diskussjoni jekk għandux isir rapport lil Pulizija anke minhabba l-fatt li intqal xi kliem mis-Sur Muscat. Ma kinx hemm qbil dwar dan u deċizjoni ma ittehditx.
- 3.4 Is-Segretarju nfurmat li l-kwotazzjoni għal bins u extra sweeping għal din is-sena hija ferm għola minn tas-sena l-oħra. L-ammont totali huwa ta' € 1014.80 li jinkludi kiri ta' ghoxrin bins bit-tindif u erba' sweepers mill-4 sas 6 t'Awwissu.

- 3.5 Ghandu jiġi iċċekkja x'tgħid it-tender ta' l-sweeping fuq il-knis fi żmien il-Festa, peress li x'aktarx fil-ġurnata tal-festa il-knis ikun bla hlas.
- 3.6 Is-Segretarju nfurmat li kienet waslet kwotazzjoni oħra minghand WM Environmental għal ghoxrin bin bit-tindif, għal prezz ta' €110.00. Aktar kwotazzjonijiet għandhom jaslu fl-uffiċċju tal-Kunsill.
- 3.7 Is-Segretarju nfurmat li kienet waslet request minghand il-Kazin Laburista ta' Hal Lija għal 2 (car spaces) faċċata l-Kazin quddiem il-hajt tal-ġnien. Dan biex fil-festa jkun jista' johrog l-imwejjed u sigġijiet. Qed jitlob għal parking spaces faċċata għax minhabba t-tower crane ma jistax jarma l-imwejjed hdejn il-kazin bhas-soltu kif għamel is-sena l-oħra. Il-Kunsill approvaw dan il-permess bil-kundizzjoni li dawn jitnehhew meta tkun għaddejja l-purċissjoni għal habta tad-9.15p.m. Għandhom jintramaw mhux iktar minn sitt imwejjed.
- 3.8 Is-Sinjorina Stephanie Cutajar tkelmet fuq il-permessi biex jintrama in-nar ta' l-art fi Triq Giovanni Barbara.
- 3.9 Is-Segretarju nfurmat li l-kumitat ta' l-armar, bhas-soltu, riedu konferma li l-kiosks ser ikollhom jersqu waqt il-hin tal-ġigġifogu.
- 3.10 Ġie deċis li għandhu jintbagħat avviż lil Boċċi Club bid-data ta' meta ser jarmaw biex ma jkunx hemm problemi. Għandhom jiġu ppreparati NO PARKING signs biex jitwagħlu fi Triq Giovanni Barbara mill-kumitat ta' l-Armar.
- 3.11 Waslet ukoll request minghand Johann Martin, sid tal-Villaġġ biex fi żmien il-festa johrog imwejjed u sigġijiet bħal haddiehor. Is-sena l-oħra kien hemm permess fuq owner iehor b'isem tal-bar Rokkos, bi 5 imwejjed u sigġijiet. Is-Sur Martin qed jitlob biex ikollu permess bħal ma' kellu s-sid ta' qabel.
- 3.12 Ġie enfasizzat li għandna nghidu lil Contracts Manager biex jissorvelja l-imwejjed fil-ġranet tal-festa. Is-Sidien għandhom ikollhom il-permess fuqhom u l-contracts Manager jiċċekja li l-imwejjed li jkunu haġu huma skond il-permess li halsu. Filkas jekk ikun hemm imwejjed żejda, dawn iridu jizzarmaw. Il-Contracts Manager għandu jithallas għal din il-biċċa xogħol li ser jagħmel.
- 3.13 Is-Sindku, s-Sinjura Magda Magri Naudi ser tagħmel laqgħa mal-pulizija biex tiddiskuti l-programm tat-toroq li ser ikunu magħluqin fil-ġranet tal-Festa. Din il-laqgħa għandha tintalab biex issir nhar il-Hamis 21 ta' Lulju fi 12.30p.m.
- 3.14 Il-Minority Leader Dr. Marc Sant staqsa jekk mhux ser jinfetħ it-Torri fil-ġranet tal-Festa. Il-Kunsill filwaqt li qabel li għandhom

- jinxthghelu d-dwal bil-kulur ma qabilix li ghandu jinfetah it-Torri.
- 3.15 Is-Sindku, infurmat li giet mudella ta' Ivory & Co. u wżat it-Torri għal nofs siegħa. Biex tagħmel tajjeb għal xi spejjeż li dahal fihom il-Kunsill sabiex jirringa t-Torri, il-kumpanija offriet €100.00.
- 3.16 Is-Segretarju nfurmat li l-aħħar tlett idwal li kienu nextraw reġġhu ġew irritornati u ser jinxtraw dwal bħal dawk li kienu twaħhlu qabel minghand Calleja Ltd.
- 3.17 Is-Sindku nfurmat lill-Kunsill li kien hemm request minghand residenti fi Triq Agostino Portelli biex din tingħalaq fi żmien il-festa bħal ma jingħalqu Preziosi Street u Transfiguration Avenue. Ir-residenti t' Senna qed jilmentaw li f'żmien il-Festa qed jiġlghu l-karozzi prinċipalment biex jaraw in-nar, u t-toroq qed jiġu blokkjati. Il-Kunsill approva din ir-request lejliet u dakinhar tal-festa u għandha tiġi diskussa mal-Pulizija meta ssir il-laqgħa mas-Sindku.

4. Business Plan 2016 - 2018

- 4.1 Is-Segretarju nfurmat li fil-laqgħa li saret ma' l-Awditur is-sur Tino Riolo fir-rigward tal-Business Plan għal 2016/2017/2018 huwa issuggerixxa li għandha tiġi ppreparata Business Plan għas-snin 2017/2018 u 2019 u nikkonċentraw biss fuq kif ser nehilsu mid-deficit qabel ma nahdmu biex ingibu Financial Situation Indicator pożittivv. Huwa qal li ma nistawx niġu f'sitwazzjoni tajba qabel ma nħalsu l-proġett kollu tal-PPP, jiġifieri sas sena 2020.
- 4.2 Irid isir exercise ta' xi spejjes għandna u titqabbell ma' l-allokazzjoni.
- 4.3 L-Accountant wara li għamlet exercise, ġie nnotat li d-dejn beda jinkixef mit-2014.
- 4.4 Is-Segretarju nfurmat lil Kunsil ukoll li milli qalet l-Accountant id-deficit ta' €44,000 qed ikopri wkoll il-PPP li hija €14,000 sas €2020 u creditors hemm €22,000.
- 4.5 Is-Segretarju nfurmat li kienet waslet korrispondenza minghand id-Direttur tal-Gvern Lokali biex dan jiltaqa' mal-Kunsill u jiddiskuti d-deficit tal-Kunsill. Il-Kunsill irid ihejji rapport ta' x'mizuri ser jagħmel biex jirregola ruħu u jnaqqas id-deficit.
- 4.6 Is-Segretarju nfurmat li meta nħadmu l-Allowances lil Kunsilliera, ġew imnaqqsa flus minhabba li xi whud kienu assenti f'xi laqgħat fis-sena 2014. Trid tinhadem 'workout' ta' min ma attendiex għal xi laqgħat minn Jannar sa Ġunju 2014 u minn Lulju sa' Diċembru 2015 u tingħata refund lura. L-ammont suppost inhadem fuq deduction ta' *one eighth* u

mhux *one sixth*.

- 4.7 Din giet approvata mill-Kunsill.
- 4.8 Is-Segretarju nfurmat li kienet saret laqgħa ma' l-Insurance Brokers u giet diskussa s-somma li qegħdin inxurrjati fuq '*Building of standard construction*' li tinkludi *firefighting, equipment and air condition*. Is-somma nxjurata ta' €80,000 hija biss il-binja tal-Kunsill imma s-somma ta' €785,366, kif tidher fil-Management Letter tinkorpora ukoll il-Mithna u t-Torri Belvedere peress li dawn iż-żewġ binjiet storiċi huma devoluti lill-Kunsill. L-Insurance ssuġerew li għandu jissejjah perit biex jevalwa r-*rebuilt value* tal-bini tal-Kunsill, it-Torri u l-Mithna. Il-Kunsill ma approvax li għandu jissejjah il-Perit.
- 4.9 Is-Segretarju nfurmat li l-Insurance Brokers għandhom jagħtuna kwotazzjoni b'dan l-aġġustament.
- 4.10 Is-Segretarju nfurmat lil Kunsill li fil-*management letter* kien hemm tlett pagamenti - Long outstanding trade payables. Il-Kunsill irid japprova li jagħmel write-off ta' dawn il-pagamenti.
- Bitmac, - €2,337
Enemalta Corp – €669
Other Suppliers – €567 (ECAD300 u WSC267)
- Is-Segretarju nfurmat li waqt li kien qed isir l-Audit gie iċċekkja l-ammont tal-Bitmac u ta' l-Enemalta Corp u l-Kunsill ma għandux statements fuq dawn l-ammonti. Il-Kunsill approva write-off tagħhom. Fuq l-ammont ta' €300 u €267 ta' l-ECAD u WSC, il-Kunsill approva write-off tagħhom ukoll.
- 4.11 Is-Segretarju tkellmet fuq l-inventarju li ssemma ukoll fil-Management Letter li jirrigwardja 2,500 kotba ppublikati għall-prezz ta' Eur4,689. Mr. Tino Riolo, l-Awditur esprima d-disapprovazzjoni ta' dan il-proġett. Il-Kunsill diġà ha azzjoni u talab lis-Sur Sammut li ppublika dan il-ktieb biex iġib il-kotba kollha li huwa kien qed izomm u jgħibhom fl-uffiċċju tal-Kunsill. Dawn ingiebu l-Kunsill imma l-Awditur qal li rridu ngħidu lis-sur Sammut li irid jiġbor il-kotba kollha li qegħdin imqasmin għand it-*third parties*, jingiebu l-Kunsill u jsir inventarju kif suppost.
- 4.12 Is-Sur Sammut kien diġà gie kkuntatjat u ser iġib il-kumpliment tal-kotba wara l-festa tar-raħal.
- 4.13 Is-Segretarju nfurmat li l-Kunsill għandu BOV Savings account li huwa *inactive* u ma jintużax b'nil *balance*. Dan il-kont għad għandu bħala firmatarji lis-Sindku preċedenti Dr. Ian Castaldi Paris u l-ex Segretarju Ezekuttiv s-Sur Edmond Buhagiar. Il-Kunsill approva li jgħalaq dan il-kont. Għandu jiġi kkuntatjat il-Bank fejn ngħidu li għaddiet

rezoluzzjoni waqt il-laqgħa biex dan il-kont jingħalaq biex huma stess jagħmlu kuntatt mal-firmatarji.

5. **Komunikazzjoni mis-Sindku**

- 5.1 Il-Sindku s-Sinjura Magda Magri Naudi, resqet xi korrispondenza li kienet waslet fosthom invit mingħand il-Kazin tal-Banda għal kunċert fl-1 t'Awwissu u anke invit mingħand il-Kappillan fejn il-Kunsill gie mistieden għall-panigierku tal-Festa.
- 5.2 Korrispondenza oħra kienet mingħand l-Avukat Kris Balzan minhabba t-tappiera f'Naxxar Road. Is-Segretarju nfurmat li l-Awditur issugerixxa li l-Kunsill ma għandux iħallas dawn il-claims.
- 5.3 Korrispondenza oħra kienet fuq il-bye-laws fejn l-Avukat tad-Dipartiment qal li dawn issa qieghdin għall-approvazzjoni.
- 5.4 Is-Sindku staqsiet lil Kunsill jekk jaċċettax li l-hwat li hemm vojta fl-isqaq ta' Jerrard Strickland, jibdix jiehu hsiebhom hu, il-kunsill qabel.
- 5.5 Is-Sindku, infurmat ukoll li kienet waslet xi korrispondenza mill-Qorti .

6. **Vip List**

- 6.1 Resident qed jissugerixxi li jsiru traffic lights fit-tarf ta Transfiguration Avenue qabel ma toħroġ għal roundabout ta' Gallarija Darmanin. Dan għaliex impossibli hafna u perikoluz biex toħroġ minn Transfiguration Avenue minhabba dawk li jkunu gejjien għal Mosta, hadd minnhom ma jċedi. Għandha ssir talba lit-TM u ngħidulhom li r-residenti ta' Hal Lija għandhom problema peress li ma jkunux jistghu johorġu minn Vjal it-Trasfigurazzjoni. Din għandha tigi diskussa flimkien ma' affarijiet oħra li jirrigwardjaw it-TM, meta ssir il-laqgħa tas-Sur Michael Cohen.
- 6.2 Il-Minority Leader ressaq ilment li l-ewwel arblu fi Triq it-Trasfigurazzjoni int u diehel minn naħa tax-xellug ilu mitfi hafna.
- 6.3 Is-Sinjurina Lorraine Farrugia staqsiet fuq x'kien ġara mir-request tar-rampa tas-Sur Salvu Sciberras. Is-Sindku spjegat li tista ssir rampa żgħira bejn żewġ parking spaces. Din ser issir mir-residenti stess. Il-Kunsill approva dan u ser jagħti l-'go ahead' lir-residenti biex din ir-rampa ssir.
- 6.4 Il-Minority Leader Dr. Marc Sant staqsa jekk jistghux isiru tlett bollards fejn kellu jsir Centre Strip tal-konkos fi Triq Daniel Sammut. Il-Kunsill approva din ir-request. Il-Minority Leader staqsa fuq id-dokumenti li kellhom jintbagħtu wara l-konferenza annwali tar-Regjun Ċentru. Is-Segretarju nfurmat li kienet

- intbagħtet e-mail lir-Regjun Ċentru u ġiet infurmata li dawn ser ikunu uploaded fuq il-website. Għandha tintbagħat reminder oħra lir-Regjun.
- 6.5 Il-Minority Leader staqsa għal *update* fuq il-konferenza annwali tar-Regjun. Is-Sindku qalet li r-Regjuni kollha huma rrabjati hafna għax huma qed iħallsu kollox meta suppost il-LESA thallas u mhumieq qed jitqasmu flus lill-Kunsilli.
- 6.6 Is-Sinjorina Stephanie Cutajar staqsiet peress li s-sitwazzjoni finanzjarja mhux qieghda tajjeb, x'ser isir mill-fee tal-Majjstral Parks li dalwaqt ser johorġu.
- 6.7 Ġie ssuġerit li għandha ssir talba lir-Regjun biex il-fees tal-Majjstral jiġu imħallsa minn hemm. Għandhom jintalbu r-regolamenti tal-co-financing.
- 6.8 Il-Kunsill jrid jerga jiddiskuti l-problema ta' resident li joqghod Triq Ġ Portelli. Il-Kunsill għamilu 0.5 metres double yellow lines mal-ġnub imma huwa ma qabilx u xorta qed isib problema biex johroġ mill-garaxx. Is-Segretarja marret on site mas-sinjorina Lorraine Farrugia. Jista' jitnehha parking u jitpoġġa fuq naha oħra fil-kantuniera u jsiru xi 2 motor cycle bays flokk il-parking eżistenti biex ma tinghalaqx l-entrata. Il-Kunsill approva li ssir one motor cycle filwaqt li ssir talba għal parking fil-kantuniera bejn Ġiuseppi Portelli u Massimiliano Debono Street.
- 6.9 Resident li joqghod 52 Triq id-Dejqa, qed jissuġerixxi li jsiru żewġ sleeping policemen fi Triq id-Dejqa. Dan għaliex il-karozzi qed jgħaddu bi speed qawwi f'din it-triq. Il-Kunsill hemmhekk kien għamel bollards imma xorta kienu se jtajru lil mara tiegħu. Għandha ssir talba lit-TM biex it-traffiku minn Preziosi Street johroġ il-barra biss għalhekk issir 'one way' l-isfel u b'hekk tissolva l-problema. Jekk din ma tiġix approvata ssir ir-request għal sleeping policeman.
- 6.10 Resident qed jerga jagħmel request biex fi Triq Annibale Preca quddiem il-garaxx tiegħu jsiru double yellow lines mal-ġnub u jintehha l-white line li hemm quddiem il-bieb tiegħu. Il-bieb tad-dar tiegħu jinstab bejn żewġ garaxxijiet. Wiehed minn dawn il-garaxxijiet huwa tiegħu u l-iehor tan-neighbour. Jekk jipparkja xi hadd quddiem il-bieb se jkun ostaklu ta' wiehed minn dawn il-garaxxijiet u żgur ma jkunux jistgħu johorġu bil-karozza anke habba l-fatt li t-triq diġa dejqa. Dan ir-request diġa ġie diskuss fil-laqgħa li għaddiet u ġie deċiż li jsir motorcycle bay. Ir-resident ma qabilx li jsir dan għax qal li jekk bil-liġi għandu jkollu 1 meter mal-ġnub tal-garaxx post biex jsir motorcycle bay mhux ser jibqa'. Barra minn hekk minhabba li bilfors jrid johroġ mghawweġ mill-garaxx xorta jibza li jolqtu l-mutur. Apparti minn hekk

- kompla jghid li motor cycle bay mhux se jsolvi xejn ghax aktar tara karożzi pparkjati fuq motor cycle bay milli muturi. Il-Kunsill approva li jsiru d-double yellow lines ghalhekk ghandha ssir it-talba lit-TM.
- 6.11 Residenta qed taghmel request biex jsiru 2 mirja fi Triq Robert Mifsud Bonnici fejn il-pole tal-bus stage ezatti faċċata ta' Triq Ramiro Barbaro. Dan ghaliex min jkun hiegeg minn Ramiro Barbaro diffiċli biex jara min jkun geg minn Triq Robert Mifsud Bonnici miż-żewg naħat. Ghalhekk mera tghin lil dawk li jkunu hergin minn Ramiro Barbaro. Il-Kunsill approva li ssir pero ghandu jigi konsultat il-haddiem tal-Kunsill biex naraw jekk tistax issir mera rectangle kbira minflok żewg mirjat. Wara tintbagħat ir-request lit-TM.
- 6.12 Is-Segretarju nfurmat li geg approvati erba' U-Bars għal Triq Robert Mifsud Bonnici u Triq Fernand Grech. Tnejn minnhom ser isiru bi sponsor u wara li jitwawhlu, it-tnejn l-oħra jew jinstabu sponsors oħra jew inkella jsiru mill-haddiema tal-Kunsill. Irid jigi ċċekkjat il-bye-law fuq l-ghamara tat-toroq.
- 6.13 Residenta qed titlob li ssir mera mar- Razzett Ta' Bomba f'Pantar Road. Il-Kunsill approva din ir-request u ghandha tintbagħat it-talba lit-TM.
- 6.14 Request minghand residenta biex jitnehhew id-double yellow lines fejn il-hanut tal-haxix fi Triq Mikielang Borg. Dan il-hanut ilu li ghalaq allura qed tissuggerixxi li hemmhekk issa jsir parking bay abjad. Dan ghaliex ma tantx hemm fejn tipparkja fi Triq Mikielang Borg u residenti xorta qed jipparkjaw. Ghandha tintbagħat request lit-TM biex naraw jekk tistax ssir parking bay quddiem garaxx.
- 6.15 Request iehor huwa biex jinbidlu s-sigār ta' Senna. Suppost il-kunsill kellu jagħmel kompromess ma' l- ELC biex jinbidlu is-sigār hemmhekk ghax qed jagħmel hsara lit-triq u l-bankina, l-gheruq qed jkisser kollox. Il-problema hija wahda li ELC m'ghandhux x'jaqsam aktar mal-kunsill issa. Is-Sindku ghandha titkellem ma' l-ELC u titlobhom jekk jistawx jagħtu l-ghajnuna tagħhom biex jagħtuna xi ftit sigār.
- 6.16 Request mill-BOV għal Keep clear bay hdejn l-ATM. Din giet rikjesta minghand il-Cash Handlers. Huma jridu l-approvazzjoni tal-Kunsill u issir minnhom. Wara li giet diskussa mill-Kunsill gie deċis li nistaqsu ezatt fejn jixtiequ din il-Keep Clear Bay. Ghandna nistaqsu ukoll il-frequency ta' dawn il-Cash Handlers. Il-Kunsill ma jistax jaffordja li jitlef parking bay permanenti.
- 6.17 Resident qed jagħmel request biex minnflok jagħlaq Conception str jagħmel sign ma' l-art fuq il-bankina, kollox spejjeż tiegħu, biex ma jghaddux karożzi kbar ghax se jagħmel il-faċċata, infatti se jkollu scaffodling. Il-Kunsill qal li bankina m'hemmx f'dik il-biċċa tat-triq.

Żgur li l-scaffolding irid jizzarma kuljum. Ghandna nistaqsu x'tip ta' scaffolding ser jintuza jekk mhux bir-roti. Ghandna nistaqsu jekk hemmx bzonn warden ġo triq Dejqa u scaffolding dejjaq.

- 6.18 Resident qed jistaqsi jekk hemmx hsieb biex Trejjet Kjeriku Ġakbu Abela xi darba ssir one way peress li qed jkun hemm wisq konfużjoni. Il-Kunsill iddiskuta din ir-request u ghalissa għadt m'hemmx hsieb li din it-Triq ssir 'One Way.
- 6.19 Il-Kunsill approva biex jinbidlu l-bandli fi Ċentru Rikreattiv. Se jwahluhom Michael u Ronnie biex inaqqsu l-ispejjeż. Il-Kunsill approva dawn ix-xogholijiet.
- 6.20 Is-Segretarju nfurmat lill-Kunsill li kienet irċeviet risposta minghand TM fuq il-bankina ta' Alley 2 Preziosi Street fejn qalu li TM ma ghandhomx x'jaqsmu fuq prezzijiet u qisien. Is-Segretarju reġghet irrispondiet li l-Kunsill jixtieq konferma li daww il-qisien li kejjel il-Perit tal-Kunsill huma skond kif qed jintalab minnhom.
- 6.21 Is-Segretarju nfurmat ukoll li kienet waslet korrispondenza minghand resident f'din it-triq fejn staqsa għal korrispondenza u numru ta' referenza tat-TM fuq din ir-request tal-bankina. Is-Segretarju nfurmatu bl-aħħar żviluppi fuq dan il-każ u qaltu li r-residenti għadhom ma ġewx infurmati ufficjalment peress li ghalissa għadt m'hemm xejn ikkonfermat.
- 6.22 Il-Kunsill kollu qabel li għandha tingabar lista' ta' issues pendenti mat-TM u ngħadduhom lis-Sur Michael Cohen biex ikun jista jmexxihom hu.
- 6.23 Is-Sinjorina Stephanie Cutajar, issuġerit li għandha terġa tiġi ċċirkulata it-time-table tal-ġbir ta' skart domestiku, recycling, hġieg u bulky refuse għax ir-residenti qed johorgu l-garbage f'kull hin.
- 6.24 Għandu jerġa jiġi kkuntatjat il-GreenPak peress li kellhom ilestu notices biex jitqassmu lir-residenti.
Is-Sindku tkelmet fuq dak il-ħajt li waqa' fi Triq Annibale Preca fejn hemm dak il-bieb żgħir li jagħti għal historical pathway. Dak il-ħajt ġie rrapportat lil Ministeru ta' l-Infrastruttura.

8. Approvazzjoni ta' l-iskeda tal-pagamenti u tal-petty cash

- 8.1 Is-Segretarju ressqet fuq il-mejda tal-Kunsill l-iskeda tal-pagamenti u tal-Petty Cash.
- 8.2 Il-Minority Leader, Dr. Marc Sant u s-Sinjorina Lorraine Farrugia ma approvawx il-pagamenti tal-Waste Collection Ltd.
- 8.3 Fuq proposta tas-Sur Massimo Scerri sekondat mis-Sinjorina Stephanie

- Cutajar l-iskeda tal-hlasijiet flimkien ma' tal-petty cash gew approvati.
- 8.4 Ġie deċis li għandha tintalab laqgħa mal-MEUSAC nhar il-Hamis 11 t'Awwissu fit-3 ta' wara nofsinhar.

9. Agġornament

- 9.1 Ġie deċis li l-laqgħa tal-Kunsill li jmiss tkun nhar il-Hamis 11 ta' Awwissu 2016 fil-5.00p.m.
- 9.2 Is-Seduta intemmet f'7.48pm hrs b'mod unanimu.

IFFIRMATA

Magda Magri Naudi
Sindku

IFFIRMATA

Georgette Borg
Segretarju Eżekuttiv

Data: *[data]*